



సిద్దిపేట పవర్

తెలుగు దినపత్రిక

SIDDIPET POWER TELUGU DAILY



మావోయిస్టు పార్టీకి కోలుకోలేని దెబ్బ

పీఎల్ఐ కమాండర్ దేవా, రాజరెడ్డి సహా 20 మంది లొంగుబాటు 48 ఆయుధాలు, బుల్లెట్లు అప్పగింత తెలంగాణలో అంతమైన రాష్ట్ర కమిటీ పీఎల్ఐ పని అయిపోయింది: డీజీపీ ఆపరేషన్ కగార్ దెబ్బకు ఉక్కిరిబిక్కిరి



02

కృష్ణ బేసిన్ జల ద్రోహి బోలెడ ఎన్

నదీ జలాల సమస్యలపై ఎవరితోనైనా చర్చకు సిద్ధం పాలమూరు-రంగారెడ్డికి అన్యాయం చేసింది కేసీఆర్ ఈ టర్లోనే కృష్ణా బేసిన్ ప్రాజెక్టులన్నీ పూర్తి చేస్తాం మేము ఒత్తిడి చేస్తేనే రాయలసీమ ప్రాజెక్టును ఆపారు పోలవరం-నల్లమల ప్రాజెక్టుకు అనుమతులు ఇవ్వద్దు అసెంబ్లీ ఏకగ్రీవ తీర్మానం.. జలాల్లో వాటా సాధిస్తాం కృష్ణా జలాలపై లఘు చర్చలో మంత్రి ఉత్తమ్ కుమార్ రెడ్డి రాష్ట్రానికి జరిగిన అన్యాయంపై పవర్ పాయింట్ ప్రజెంటేషన్



హైదరాబాద్, (సిద్దిపేట పవర్): కృష్ణా బేసిన్ జల ద్రోహులు బీఆర్ఎస్ నేతలైన రాష్ట్ర సీటిపార్లమెంటు సభ్యులకు కృష్ణా నదీ జలాల హక్కు లపై జరిగిన లఘు చర్చలో ఆయన మాట్లాడుతూ, బీఆర్ఎస్ గొప్పలు చెప్పుకుంటోందే తప్ప, వాస్తవానికి తెలంగాణకు తీరని అన్యాయం చేసిందని విమర్శించారు. తెలంగాణ చాక్కు

లను కాపాడటంలో రాజీ పడే ప్రసక్తే లేదని, ఒక్క నీటి చుక్కను కూడా వదులుకోమని ఆయన స్పష్టం చేశారు. బీఆర్ఎస్ ప్రభుత్వ హయాంలో తెలంగాణకు 299 టీఎంసీలు, ఏపీకి 512 టీఎంసీలుగా నీటి వాటాలను అంగీకరిస్తూ సంతకాలు చేశారని మంత్రి గుర్తు చేశారు. కేవలం 34 శాతం నీళ్లు తెలంగాణకు సరిపోతాయని కేసీఆర్, హరీష్ రావులు అంగీకరించడం తెలంగాణకు మరణశాసనం రాసినట్లని ఆగ్రహం వ్యక్తం చేశారు. పదేళ్లలో ఇరిగేషన్ పేరుతో రూ. 1.80 లక్షల కోట్లు ఖర్చు చేసినా, కృష్ణా జలాల వినియోగంలో రాష్ట్రానికి ఒరిగిందేమీ లేదని మండిపడ్డారు. బ్రిజేష్ కుమార్ ట్రిబ్యూనల్ ముందు తెలంగాణకు 783 టీఎంసీల నీటిని (మొత్తం కేటాయింపుల్లో సుమారు 71 శాతం) కేటాయించాలని ప్రభుత్వం బలమైన వాదనలు వినిపిస్తోందని ఉత్తమ్ తెలిపారు. కృష్ణా నదీ పరివాహక

..మిగతా 3లో

సొంత భూమి లేనోళ్లకు స్థలాలు ఇస్తాం

త్వరలో జీహెచ్ఎంసీలో అర్బన్ హౌసింగ్ పాలసీ అవసరమైతే అంతస్తులు పెంచి భవనాలు నిర్మిస్తాం ఇందిరమ్మ స్కీమ్ను పక్కాపెట్టిగా అమలు చేస్తాం రూ.22వేల 500 కోట్ల నిధులు కేటాయించాం శాసన సభలో మంత్రి పొంగులేటి శ్రీనివాస రెడ్డి



హైదరాబాద్, (సిద్దిపేట పవర్): జీహెచ్ఎంసీ వంటి పట్టణ ఏరియాల్లో సొంత భూమి లేని నిజమైన అర్థుల కోసం సరికాత్త అర్బన్ హౌసింగ్ పాలసీని తీసుకొస్తున్నట్లు మంత్రి పొంగులేటి శ్రీనివాస రెడ్డి అన్నారు. శనివారం ఆయన అసెంబ్లీలో మాట్లాడుతూ, గ్రేటర్ హైదరాబాద్ వంటి పెద్ద నగరాల్లో

..మిగతా 2లో

కొండగట్టులో జన సేనాని

ఆంజనేయ స్వామికి ప్రత్యేక పూజలు రూ.35.19 కోట్ల అభివృద్ధి పనులకు భూమి పూజ ఎప్పటికైనా తెలంగాణలో కీ రోల్ పోషిస్తామన్న పవన్



02

సభా సంప్రదాయాలకు కాంగ్రెస్ భంగం

రాజ్యాంగానికి తూట్లు పాడవడమే మార్పులా? ప్రతిపక్షంలో ఉన్నప్పుడు విలువలు వల్లెవేసి.. అధికారంలోకి రాగానే నచ్చినట్లు తిలోదకాలా! వీపీటీపై మంత్రి ఉత్తమ్ ద్వంద్వ వైఖరిపై విమర్శలు 'ఎక్స్' వేదికగా మాజీ మంత్రి హరీష్ రావు ధ్వజం



హైదరాబాద్, (సిద్దిపేట పవర్): కాంగ్రెస్ అధికారంలోకి వచ్చాక అన్ని సంప్రదాయాలు, పద్ధతులు, మర్యాదలకు భంగం కలిగిస్తూ, రాజ్యాంగానికే తూట్లు పొడవడాన్ని తన 'మార్పు'గా చూపిస్తోందని మాజీ మంత్రి తన్నీరు హరీష్ రావు మండిపడ్డారు. అసెంబ్లీ వేదికగా కాంగ్రెస్ ప్రభుత్వం అనుసరిస్తున్న రాజకీయ ద్వంద్వ వైఖరిని, అన్యైతిక విధానాలను ఎండగడుతూ 'ఎక్స్' వేదికగా శనివారం ఆయన స్పందించారు. ప్రతిపక్షంలో ఉన్నప్పుడు సంప్రదాయాలు, విలువలు అంటూ నీతులు చెప్పిన కాంగ్రెస్ నాయకులు, అధికారంలోకి రాగానే వాటిని తుంగలో తొక్కి తమకు నచ్చినట్లు వ్యవహరిస్తున్నారని ఆగ్రహం వ్యక్తం చేశారు. ఉత్తమ్ కుమార్ రెడ్డి టీపీసీసీ అధ్యక్షుడిగా ఉన్నప్పుడు 2016 మార్చి 30న స్పీకర్‌కు రాసిన ఉత్తరాన్ని హరీష్ ఈ సందర్భంగా ప్రస్తావించారు. విలువలకు తిలోదకాలు 'అసెంబ్లీలో ఆడియో, విజివల్ ..మిగతా 2లో

పంచాయతీ సవరణ బిల్లులకు ఆమోదం

వ్యతిరేకించిన బీజేపీ, సీపీఐ సభ్యులు జనాభా స్వీయ నియంత్రణ దృష్టి పెట్టాలన్న సీపీఐ సీఎం దృష్టికి తీసుకెళ్తానని మంత్రి సీతక్క హామీ మూడు గ్రామాల పేర్లు మార్పుపై సభలో చర్చ



హైదరాబాద్, (సిద్దిపేట పవర్): ఇద్దరి కన్నా ఎక్కువ మంది పిల్లలుంటే పంచాయతీ ఎన్నికల్లో పోటీకి అనర్హులన్న నిబంధనను సడలిస్తూ అసెంబ్లీ శనివారం పంచాయతీరాజ్ సవరణ బిల్లులకు ఆమోదం తెలిపింది. స్పీకర్ గడ్డం ప్రసాద్ కుమార్ ఆదేశాల మేరకు ఈ బిల్లులను మంత్రి సీతక్క ప్రవేశపెడుతూ వనపర్తి జిల్లాలో జైన్ తిరుమలాపూర్ గ్రామం పేరును జయన్న తిరుమలాపూర్ గా మార్చాలని ప్రతిపాదన పెట్టారు. ప్లానింగ్ కమిషన్ చైర్మన్ చిన్నారెడ్డి ముతాత పేరు జయన్నగా ఉండేదని, ఆయన పేరుపై ఉన్న గ్రామం పేరు కాలక్రమేనా జైన్ తిరుమలాపూర్ గా ముద్రపడిందని, దాన్ని జయన్న తిరుమలాపూర్ గా మార్చాలని సీతక్క సభ దృష్టికి తీసుకువచ్చారు. గ్రామాల పేర్ల మార్పు, ..మిగతా 2లో



కేసీఆర్ అసెంబ్లీకి వచ్చి సలహాలు ఇస్తారని భావించాను కేసీఆర్ నదీ జలాల గురించి మాట్లాడారన్న ముఖ్యమంత్రి ఆయన చెప్పినందువల్లే నదీ జలాల అంశాన్ని చర్చకు పెట్టామని వెల్లడి రెండేళ్లుగా కేసీఆర్ సభకు రాకపోవడం విచారకరమని వ్యాఖ్య

ప్రాధాన్యతను బట్టి ప్రాజెక్టుల బిల్లులు

ఎస్ఎల్పీసీని టెన్డర్లపై ప్రజా ప్రభుత్వం సిఫార్స్ పోకన్ నిధులున్నాయ్.. బిల్లుల ఆలస్యానికి కాంట్రాక్టర్ల కారణం పాలమూరు, కృష్ణా ప్రాజెక్టులపై సీఎం రేవంత్ పర్యవేక్షణ అసెంబ్లీలో డిప్యూటీ సీఎం భట్టి విక్రమార్క కీలక ప్రకటన



02



కొండగట్టులో జన సేనాని

- ఆంజనేయ స్వామికి ప్రత్యేక పూజలు
- రూ.35.19 కోట్ల అభివృద్ధి పనులకు భూమి పూజ
- ఎప్పటికైనా తెలంగాణలో కీ రోల్ పోషిస్తామన్న పవన్

హైదరాబాద్, (సిద్ధిపేట పవర్):

ఆంధ్రప్రదేశ్ డిప్యూటీ సీఎం, జనసేన అధ్యక్షుడు పవన్ కళ్యాణ్ జగిత్యాల జిల్లాలోని కొండగట్టు ఆంజనేయ స్వామివారిని దర్శించుకున్నారు. ప్రత్యేక పూజలు చేశారు. రూ.35.19 కోట్ల టీటీడీ నిధులతో నిర్మించిన తలపెట్టిన 96 గదుల ధర్మశాల, దీక్ష విరమణ మండపం నిర్మాణానికి భూమి పూజ చేశారు. ఈ సందర్భంగా మాట్లాడిన పవన్, కొండగట్టు తనకు పునర్జన్మనిచ్చిందని అన్నారు. గతంలో జరిగిన విద్యుత్ ప్రమాదం నుంచి కొండగట్టు ఆంజనేయదే తనను రక్షించారని

చెప్పారు. దీక్ష విరమణకు మండపం, సత్రం కావాలని గతంలో తనను కోరారని, టీటీడీ సభ్యులు, తెలంగాణ నాయకుల సమిష్టి కృషితో ఇప్పడది సాకారం అవుతున్నదని వివరించారు. ఈ కార్యక్రమంలో టీటీడీ చైర్మన్ బీఆర్ నాయుడు, తెలంగాణ మంత్రి అడ్డూరి లక్ష్మణ్, జనసేన పార్టీ నాయకులు పాల్గొన్నారు.

జనసేన నేతలతో సమావేశం
కొండగట్టులో తెలంగాణ నాయకులు, కార్యకర్తలతో సమావేశం నిర్వహించారు. డబ్బున్న నాయకులు కాదు డబ్బున్న యువత కావాలని అన్నారు. తెలంగాణలో పోరాట శక్తి ఉన్న యువతకు కొడవ లేదని, అలాంటి వారికి జనసేన నిర్ధాంతాలు బలాన్నిస్తాయని చెప్పారు. జన సైనికులు తెలంగాణకు భవిష్యత్తు కావాలని, ఇక్కడ పార్టీ నిర్మాణం వారి చేతుల్లోనే ఆధారపడి ఉన్నదని వ్యాఖ్యానించారు. ఏదోఒక రోజు తెలంగాణలో జనసేన కీలక పార్టీగా అవతరిస్తుందని పవన్ కళ్యాణ్ ఆశాభావం వ్యక్తం చేశారు.

సొంత భూమి లేనోళ్లకు స్థలాలు ఇస్తాం

మొదటిపేజీ తరువాయి
సొంత భూమి లేని లబ్ధిదారులకు సర్కారు భూముల్లో మూడు నుంచి ఐదు అంతస్తుల భవనాలను నిర్మించి ఇండ్లను కేటాయిస్తామన్నారు. ఈ అంశంపై త్వరలో జరగనున్న మంత్రివర్గ సమావేశంలో చర్చిస్తామన్నారు. ప్రత్యేకతరాల పర్వంలో భాగంగా సభ్యులు దానం నాగేందర్, లక్ష్మారెడ్డి, జయధీర్ రెడ్డి, రాజ్ రాకూర్, బీర్ల బలయ్య, కనీరెడ్డి నారాయణ రెడ్డి, పాల్వాయి హరీశ్ బాబు, గంధ్ర సత్సనారాయణ రావు, ధన్ పాల్ సూర్యనారాయణ, పాయల వెంకటేశ్వర్లు, రాకేష్ రెడ్డిల ఇందిరమ్మ ఇండ్ల స్కీమ్ అమలుకు సంబంధించి పలు ప్రశ్నలను సంధించారు. ముఖ్యంగా ప్రస్తుతం ఒక్కో అసెంబ్లీ నియోజక వర్గానికి సుమారు మూడున్నర వేల ఇందిరమ్మ ఇండ్లను కేటాయించినా, అవేమీ సరిపోవడం లేదని, క్షేత్ర స్థాయిలో లబ్ధిదారులు ఎక్కువ మంది ఉన్నట్లు అదనంగా మరో వెయ్యి నుంచి మూడు వేల వరకు ఇందిరమ్మ ఇండ్లను కేటాయించాలని సభ్యులు కోరారు. ముఖ్యంగా ఈ స్కీమ్ కు సంబంధించి సొంత భూమి లేకుండా, అద్దె ఇళ్లలో, పూరి గుడిసెల్లో నివాసముంటున్న లబ్ధిదారులున్నారని వివరించారు. దీంతో మంత్రి పొంగులేటి శ్రీనివాస్ రెడ్డి మాట్లాడుతూ, ఇందిరమ్మ ఇండ్లు అనేవి పేదల ఆత్మగౌరవాన్ని నిలబెట్టే గొప్ప స్కీమ్ అన్నారు. ఈ స్కీమ్ కింద ఇప్పటికే రెండు దశలూగా ఇండ్లను కేటాయించగా, మరో మూడు దశలూగా కూడా ఇండ్లను కేటాయించి, పేదలకు సొంతింటిని సమకూర్చేందుకు సర్కారు కట్టుబడి ఉన్నదన్నారు.

బీఆర్ఎస్ డబుల్ బెడ్రూమ్ ఇళ్ల పేరిట మోసం
గత ప్రభుత్వం డబుల్ బెడ్రూమ్ ఇండ్ల పేరుతో ప్రజలను మోసం చేసిందని మంత్రి పొంగులేటి అన్నారు. గత సర్కార్ డబుల్ బెడ్రూమ్ ఇండ్ల నిర్మాణాన్ని వివిధ దశల్లో చేపట్టిన అర్థాంతరంగా పదిలేయడంతో పాటు పూర్తి స్థాయిలో నిర్మాణం పూర్తయిన ఇండ్లు నిరుపయోగంగా పడి ఉన్నాయన్నారు. గత సంవత్సరం హోసింగ్ కు



మావోయిస్టు పార్టీకి కోలుకోలేని దెబ్బ

- పీఎల్వీపీ కమాండర్ దేవా, రాజరెడ్డి
- సహా 20 మంది లొంగుబాటు
- 48 ఆయుధాలు, బుల్లెట్ల అప్పగింత
- తెలంగాణలో అంతమైన రాష్ట్ర కమిటీ
- పీఎల్వీపీ పని అయిపోయింది: డిజిపీ
- ఆపరేషన్ కగార్ దెబ్బకు ఉక్కిరిబిక్కిరి

హైదరాబాద్, (సిద్ధిపేట పవర్):

మావోయిస్టు పార్టీకి మరో ఎదురు దెబ్బ తగిలింది. ఇటీవల ఎన్కౌంటర్లో చనిపోయిన హిద్దా సమకాలికుడు, పీపుల్స్ వార్ గెరిల్లా ఆర్మీ (పీఎల్వీపీ) బెటాలియన్ కమాండర్ బద్వే సుక్మా ఎలియాస్ దేవా శనివారం తెలంగాణ పోలీసుల ఎదుట లొంగిపోయారు. ఆయనతో పాటు తెలంగాణ రాష్ట్ర కమిటీ సభ్యునిగా ఉన్న కంకణాల రాజరెడ్డి, మరో 18 మంది మావోయిస్టులు కూడా సరెండర్ అయ్యారు. ఈ క్రమంలో పోలీసులకు మొత్తం 48 ఆయుధాలను అప్పగించారు. దేవా లొంగుబాటుతో పీఎల్వీపీ పూర్తిగా బలహీన పడినట్లే అని డిజిపీ శివధర్ రెడ్డి అన్నారు. ఇక, రాజరెడ్డి సరెండర్ తో తెలంగాణ రాష్ట్ర కమిటీ దాదాపుగా అంతం అయినట్లే అని చెప్పారు. ప్రస్తుతం ఈ కమిటీలో ఒక్కరు మాత్రమే ఉన్నట్లు తెలిపారు. జనజీవన ప్రపంచంలో కలిసి రాష్ట్రాభివృద్ధిలో భాగస్వాములు కావాలంటూ ముఖ్యమంత్రి రేవంత్ రెడ్డి ఇచ్చిన పిలుపు సత్ఫలితాలనిస్తోందని చెప్పారు.

రెండో కీలక నేత
ఫత్తీస్ ఘడ్ రాష్ట్రం సుక్మా జిల్లా పుష్పర్తి గ్రామానికి చెందిన బద్వే సుక్మా ఎలియాస్ దేవా మావోయిస్టు తులను కల్పించడంతో పాటు పెండింగ్ లో ఉన్న బిల్లులను కూడా క్లియర్ చేసినట్లు తెలిపారు. మాజీ సీఎం కేసీఆర్ దత్తతకు తీసుకున్న వాసాల మర్రి గ్రామ వాసులకు ఇచ్చిన హామీలను కూడా నెరవేర్చలేదని, గత సర్కారు అసంపూర్ణంగా పది లేసిన డబుల్ బెడ్రూమ్ రూమ్ ఇండ్లను త్వరలోనే 457 కోట్లతో మిగిలిన పనులు పూర్తి చేసి, లబ్ధిదారులకు అందిస్తామని తెలిపారు. ఇందిరమ్మ ఇండ్లు స్కీమ్ కింద 3 లక్షల ఇండ్ల నిర్మాణానికి గాను రూ.22 వేల 500 కోట్లు కేటాయించి, ఇప్పటి వరకు 50 వేల ఇండ్ల నిర్మాణాలను పూర్తి చేసి గొప్ప ప్రాజెక్టులు కూడా జరిగిపోయాయన్నారు. హోసింగ్ లబ్ధిదారులను సుమారు 20 లక్షల వరకు గుర్తించామని, ఆదివాసులు, చెంచులు నివసించే ఐటీడీపీ ప్రాంతాలకు 12 వేల 500 ఇండ్లను కేటాయించామని తెలిపారు. ఇలాంటి ప్రాంతాల్లో ఇళ్ల స్థలాలను కేటాయించడంలో అటవీ శాఖతో కాస్త సమన్వయం చేయాలని, వాటిని త్వరలోనే పరిశీలిస్తామన్నారు.

- ఎస్ఎల్వీసీ టన్నెల్ పై ప్రజా ప్రభుత్వం స్పెషల్ ఫోకస్
- నిధులున్నాయే.. బిల్లుల ఆలస్యానికి కాంట్రాక్టర్ల కారణం
- పాలమూరు, కృష్ణా ప్రాజెక్టులపై సీఎం రేవంత్ పర్యవేక్షణ
- అసెంబ్లీలో డిప్యూటీ సీఎం భట్టి విక్రమార్క కీలక ప్రకటన

హైదరాబాద్, (సిద్ధిపేట పవర్):

కృష్ణానదిపై ఉన్న ప్రాజెక్టులు, ముఖ్యంగా పాలమూరురంగారెడ్డి ఎత్తిపోతల పథకం సహా అన్నింటిపై ముఖ్యమంత్రి రేవంత్ రెడ్డి ప్రత్యేకంగా సమీక్షలు నిర్వహించారని ఉప ముఖ్య



మంత్రి భట్టి విక్రమార్క అసెంబ్లీలో వెల్లడించారు. ఎస్ఎల్వీసీ టన్నెల్ కు సంబంధించి ప్రజా ప్రభుత్వం చాలా సీరియస్ గా పని చేస్తోందని ఆయన స్పష్టం చేశారు. ప్రాజెక్టుల ప్రాముఖ్యతను ఆధారంగా చేసుకుని బిల్లులు ఎప్పటికప్పుడు విడుదల చేయాలని ముఖ్యమంత్రి ఇప్పటికే ఆదేశాలు ఇచ్చారని సభకు వివరించారు. ఇరిగేషన్ శాఖ మంత్రి ఉత్తమ్ కుమార్ రెడ్డి కృష్ణానది ప్రాజెక్టులపై నిరంతరం సమీక్షలు జరుపుతున్నారని భట్టి విక్రమార్క తెలిపారు. పెండింగ్ బిల్లుల క్లియరెన్స్ కోసం ఆర్థిక శాఖతో ఎప్పటికప్పుడు సంప్రదింపులు జరుపుతున్నారని పేర్కొన్నారు. పెండింగ్ బిల్లుల విషయంలో ప్రభుత్వం వద్ద ఎటువంటి ఇబ్బందులు లేవని భట్టి విక్రమార్క సభలో స్పష్టంగా చెప్పారు. బిల్లుల క్లియరెన్స్ లో కాంట్రాక్టర్ల వైపు నుంచే ఆలస్యం జరుగుతోంది తప్ప, ప్రభుత్వం నిధులు విడుదల చేయడానికి సిద్ధంగా ఉందని ఆయన వివరించారు.

సభా సంప్రదాయాలకు కాంగ్రెస్ భంగం

మొదటిపేజీ తరువాయి

ప్రెజెంటేషన్ నిర్వహిస్తే, అది భారతదేశ పార్లమెంట్ సంప్రదాయాలకు విరుద్ధం. అందుకే మేము సభకు హాజరుకాబోము అని మీరు సంతకం చేసిన ఉత్తరం గుర్తుందా? లేదా? అదే ఉత్తమ్ నేడు మంత్రి హోదాలో అసెంబ్లీ హాల్లో ప్రెజెంటేషన్ కు సిద్ధపడటం రాజకీయ దృఢత్వం నిదర్శనం. ఈ ఉత్తరంపై నేటి డిప్యూటీ సీఎం భట్టి విక్రమార్క, ఎమ్మెల్యే పద్మావతి కూడా సంతకాలు చేశారు. కాంగ్రెస్ అనైతికతను బట్టి బయట చేయడానికి ఈ ఒక్క ఉత్తరం చాలు. ప్రతిపక్షంలో ఉన్నప్పుడు విలువలు, రాజ్యాంగం, పార్లమెంట్ స్ఫూర్తి లాంటి మాటలు

వల్లవేసి, అధికారంలోకి రాగానే అదే విలువలకు తిలోదకాలు ఇవ్వడం కాంగ్రెస్ అసలు నైజం. అధికార వక్షానికి ప్రెజెంటేషన్ కు అనుమతి ఇచ్చినప్పుడు, బీఆర్ఎస్ కూడా అదే విధంగా అనుమతి ఇవ్వాలని స్పీకర్ ను బీసీ సమావేశంలో కోరినా తిరస్కరించారు. ఇదే కాంగ్రెస్ కు, బీఆర్ఎస్ కు మధ్య ఉన్న తేడా. ఆ మార్పు అసలు అర్థం ఏమిటో ప్రజలు ఇప్పుడు స్పష్టంగా అర్థం చేసుకుంటున్నారు' అని మాజీ మంత్రి పేర్కొన్నారు.



మావోయిస్టులు లొంగిపోవటానికి సిద్ధపడుతున్నారని డిజిపీ వివరించారు. ఇటువంటి పరిస్థితుల్లో జనజీవన ప్రపంచంలో కలిస్తే పునరావాస పథకాలను అందిస్తామంటూ రేవంత్ రెడ్డి చేసిన ప్రకటనతో పరస్పరంగా మావోయిస్టులు లొంగిపోతున్నారన్నారు.

దేశంలోనే తొలిసారిగా..
లొంగిపోయిన మావోయిస్టులు మొత్తం 48 ఆయుధాలను పోలీసులకు అప్పగించారు. దీంతో 2 లైట్ మిషన్ గన్లు, యూఎస్ లో తయారైన కోల్డ్ రైఫిల్, ఇజ్రాయెల్లో తయారైన టవర్ రైఫిల్, 8 ఏకే47 రైఫిళ్లు, 10 ఇన్సూరైజ్ రైఫిళ్లు, 8 ఎస్ఎల్ఆర్ రైఫిళ్లు, 4 బీజీఎల్, 11 సింగిల్ షాట్ వెపన్స్, 2 గ్రనేడ్లు, ఒక ఎయిర్ గన్ ఉన్నాయి. వీటితోపాటు 2,206 బుల్లెట్లను కూడా అప్పగించారు. ఇటీవలి కాలంలో మావోయిస్టులు ఇన్ని ఆయుధాలను అప్పగించటం లేదని శనివారం పోలీసుల ఎదుట లొంగిపోయిన సందర్భంగా ఆయన పేర్కొన్నారు. తాను పార్టీని వీడి రాదానానికి ప్రధానంగా ఆరోగ్య సమస్యలే కారణమని రాజరెడ్డి తెలిపారు. దీనికి తోడు తెలంగాణ ప్రభుత్వం, ముఖ్యమంత్రి ఇచ్చిన పిలుపు తమను ఆలోచింపజేసిందని, అందుకే జనజీవన ప్రపంచంలో కలిసిందేమో మొగ్గు చూపామని ఆయన వెల్లడించారు.

పంచాయతీ సవరణ బిల్లులకు ఆమోదం

మొదటిపేజీ తరువాయి

చట్ట సవరణ బిల్లులపై స్పీకర్ చర్యకు అనుమతించారు. ఈ సందర్భంగా అధికార పార్టీ సభ్యుడు ఆది నారాయణ మాట్లాడుతూ, ఇద్దరు పిల్లల కన్నా ఎక్కువ మంది పిల్లలుంటే ఎన్నికలకు అసర్దులుగా పరిగణించే పంచాయతీరాజ్ నిబంధనను సడలిస్తూ నిర్ణయం తీసుకుని, బిల్లులను అసెంబ్లీలో ప్రవేశపెట్టినందుకు ఈ రోజు గొప్ప రోజు అని వ్యాఖ్యానించారు. ఈ సవరణ బిల్లులకు తాను పూర్తిగా మద్దతు పలుకున్నట్లు స్పష్టం చేశారు. బీజేపీ సభ్యుడు వెంకట రమణ రెడ్డి మాట్లాడుతూ, ఇద్దరు పిల్లల కన్నా ఎక్కువ మంది పిల్లలుంటే పోటీకి అసర్దులుగా పరిగణించే ఈ నిబంధనను గతంలో మున్సిపల్ లో ఎత్తి వేశారని గుర్తు చేశారు. ఇప్పుడు ఈ నిబంధనను సడలిస్తూ చట్ట సవరణ బిల్లులను తాము సమర్థించడం లేదన్నారు. తమ నియోజక వర్గంలో తాను ఉచ్చరించేందుకు కూడా ఇష్టపడని పేరుతో ఉన్న ఓ ప్రాంతం పేరును నంది గూడగా మార్చాలని సభను కోరారు. దీంతో పాటు వనపర్తి జిల్లాలోని జైన్ తిరుమలాపూర్ ప్రాంతం పేరును జయన్న తిరుమలాపూర్ అవ్వాలని ప్రతిపాదించారు. లంబాడీ మిట్టి అంటూ మరో గ్రామం పేరు ఉన్నదని, దాన్ని ఫ్రీ మేనగర్ గా మార్చాలని కోరారు. అధికార పార్టీ సభ్యుడు రామ్మోహన్ రెడ్డి మాట్లాడుతూ, తమ జిల్లాలోని దోమ మండలం పరిధిలో దొంగల ఎన్ఫోర్స్ మెంట్ పేరిట గ్రామం ఉందని, వాస్తవానికి



ఆ గ్రామంలో విద్యావంతులు, మేధావులుంటారని, ఆ గ్రామం పేరు దొంగల ఎన్ఫోర్స్ మెంట్ అంటూ పడిపోయిందని, ఆ పేరును సంజీవనగర్ గా మార్చాలని సభాముఖంగా కోరారు. సీపీఐ శాసన సభ పక్ష నేత కూసంనేని సాంబశివరావు మాట్లాడుతూ, ఇద్దరు పిల్లల కన్నా ఎక్కువ మంది పిల్లలు ఉంటే పంచాయతీ ఎన్నికలకు అసర్దులుగా ఉన్న నిబంధనను సవరించటం మంచి పద్ధతి కాదన్నారు. ఇద్దరు పిల్లలుంటే పోటీకి అసర్దులనే నిబంధననే తాము బలపరుస్తున్నామని స్పష్టం చేశారు. జనాభాలో ఎక్కువ వయస్సు కలిగిన వారు పెరుగుతున్నారన్న ఆందోళన వ్యక్తమైన నేపథ్యంలో జనాభా స్వీయ నియంత్రణపై ప్రజల్లో అవగాహన కల్పించాలని సూచించారు. మంత్రి సీతక్క మాట్లాడుతూ, జనాభా స్వీయ నియంత్రణపై ప్రజల్లో అవగాహన కల్పించాలన్న అంశాన్ని సీఎం దృష్టికి తీసుకెళ్లిన హామీ ఇచ్చారు. ఆ తర్వాత సభ పంచాయతీరాజ్ సవరణ బిల్లులను ఆమోదించినట్లు స్పీకర్ ప్రకటించారు. ఆయా గ్రామాలు, ప్రాంతాల పేర్ల మార్పు విషయంపై త్వరలోనే కలెక్టర్ల నుంచి తగిన ఆదేశాలు జారీ చేయించనున్నట్లు మంత్రి వెల్లడించారు.



సావిత్రిబాయి పూలేకు ఘన నివాళులు

సికింద్రాబాద్, జనవరి 03 (సిద్దిపేట పవర్):

సావిత్రిబాయి పూలే జయంతి సందర్భంగా సమాజంలో అసమానతలపై అలుపెరుగని పోరాటం చేసిన భారతదేశ తొలి మహిళా విద్యావేత్త సావిత్రిబాయి పూలేకు ఆలే ఇండియా ముదిరాజ్ సమాజ్ ఎగ్జిక్యూటివ్ మెంబర్ టిట్టాకాయల వెంకటేశ్వర్లు ఘన నివాళులు అర్పించారు. మహిళల

హక్కులు, విద్య కోసం ఆమె చేసిన కృషి వల్లే నేడు భారతదేశంలో మహిళలు రాష్ట్రపతి, కేంద్ర మంత్రులు, కలెక్టర్లు, ఐఏఎస్ అధికారులుగా 7 ఎదుగుతున్నారని పలువురు వక్తలు పేర్కొన్నారు. మహిళా విద్యకు పునాది వేసిన సావిత్రిబాయి పూలే సేవలను స్మరించుకుంటూ ఆమెకు నివాళులు అర్పించారు.



ఆదర్శంగా నిలిచిన పంచతంత్ర విద్యార్థులు

- క్షతగాతులకు సాయం అందించిన విద్యార్థులు
- చేర్యాల, జనవరి 3 (సిద్దిపేట పవర్)

చేర్యాల మండలం ఆకునూరు గ్రామంలో గ్యాస్ సిలిండర్ పేలి గాయాలైన శెట్టి భాస్కర్ తన ఫ్యామిలీకి తీవ్ర గాయాలైనందున వారి కుటుంబానికి ఈరోజు చేర్యాల పట్టణంలోని పంచతంత్ర స్కూల్ ప్రిన్సిపల్ బాలకిషన్, యజమాన్యం స్టూడెంట్స్ 12000 రూపాయలు ఆర్థిక సాయం చేయడం జరిగింది. కార్యక్రమంలో ఆకునూరు గ్రామ



సర్పంచ్ కొమ్ము రవి, మండల యూత్ బోయిని రాజు పంచతంత్ర స్కూల్ ప్రిన్సిపల్ కాంగ్రెస్ అధ్యక్షులు భూమిని బాలరాజ్, గారు పాల్గొన్నారు.

మాజీ మంత్రి హరీష్ రావును కలిసిన ఆలేటి సంతోష్ రెడ్డి

- మాజీ మంత్రి హరీష్ రావును కలిసిన ఆలేటి సంతోష్ రెడ్డి
- సిద్దిపేట పవర్ గజెట్
- నియోజకవర్గం ప్రతినిధి:

సిద్దిపేట జిల్లాకు చెందిన బిఆర్ఎస్ యువ నాయకుడు బి ఆర్ ఎస్ యూత్ వింగ్ జిల్లా నాయకుడు ఆలేటి సంతోష్ రెడ్డి శనివారం మాజీ మంత్రి హరీష్ రావును హైదరాబాద్ లో మార్కెట్ పూర్వకంగా కలవడం జరిగింది. ఈ సందర్భంగా సంతోష్ రెడ్డి మాట్లాడుతూ మా ఆత్మీయ నాయకుడు మాజీ మంత్రి హరీష్ రావును మార్కెట్ పూర్వకంగా కలిసి నూతన సంవత్సర శుభాకాంక్షలు తెలియజేశారు. ఆయనతో పాటుగా చంద్రమోహన్ రెడ్డి ఉన్నారు.



తిగుల్ పాలకవర్గాన్ని అభినందించిన హరీష్ రావు

సిద్దిపేట పవర్ గజెట్ నియోజకవర్గం ప్రతినిధి:

ఇటీవల స్థానిక సంస్థల ఎన్నికల్లో జగదేవ పూర్ మండలం తిగుల్ గ్రామంలో బిఆర్ఎస్ సర్పంచ్ అభ్యర్థి కుడిమల రజిత భారీ మెజార్టీతో గెలవడంతో శనివారం నూతన పాలక వర్గం మాజీ మంత్రి హరీష్ రావును హైదరాబాద్ తన నివాసంలో మర్యాదపూర్వకంగా కలిశారు. ఈ సందర్భంగా మాజీ మంత్రి హరీష్ రావు సర్పంచ్ రజిత, ఉపసర్పంచ్ శ్రీనివాస్ రెడ్డిలతో పాటు వార్డు సభ్యులు మల్లేశం, అశ్వినీ, నీరజ, రాధ, పద్మ, అశోక్, కి.లక్ష్మి, శ్రీరామ్ రెడ్డి, ఆంజనేయులను ప్రత్యేకంగా అభినందించారు. అనంతరం పాలకవర్గానికి శాలువాలు కప్పి ఘనంగా సత్కరించారు. సర్పంచ్ రజిత మాజీ మంత్రి హరీష్ రావుకు పూల బోకను అందించి శాలువా కప్పి నూతన సంవత్సర శుభాకాంక్షలు తెలిపారు. ఈ సందర్భంగా హరీష్ రావు మాట్లాడుతూ తిగుల్ గ్రామంలో బిఆర్ఎస్ సర్పంచ్ అభ్యర్థి రజితను భారీ మెజార్టీతో గె



లిపించుకోవడం అభినందనీయమన్నారు. రానున్న ఎన్నికల్లో కూడా బిఆర్ఎస్ కార్యకర్తలు ఇలాగే సమిష్టిగా పని చేయాలని కోరారు. కాంగ్రెస్ ప్రభుత్వ వైఫల్యాలను ప్రజల్లోకి తీసుకెళ్లాలని సూచించారు. కార్యక్రమంలో ఏఎస్సీ మాజీ వైస్ చైర్మన్ సుధాకర్ రెడ్డి, పిఎస్ఎస్ మాజీ డైరెక్టర్ భూమయ్య, మాజీ సర్పంచ్ ఎల్లయ్య, మాజీ ఎంపీటీసీ కోటయ్య, మాజీ ఉపసర్పంచ్ కిష్టయ్య, బిఆర్ఎస్

సీనియర్ నాయకులు మధుసూదన చారి, వెంకట్ గౌడ్, అశోక్, సరసింహారెడ్డి, లచ్చి రెడ్డి, ఈశ్వర్, బలయ్య, అశోక్ నాగరాజు, కరుణాకర్, సరసింహులు, అయ్యాలం, రమేష్, భూమయ్య, గిరిధర్ రావు, సత్యయ్య, మహేష్, నిఖిల్ రెడ్డి, శ్రీనివాస్, కనకయ్య, వెంకట్, నాగరాజ్, పరశురాం, జోసెఫ్, మాజీ వార్డు సభ్యులు బాలమణి, పరమేశ్వ రమ్మ తదితరులు పాల్గొన్నారు.

సావిత్రి బాయిపూలే సేవలు మరువలేనివి

- సర్కాపురం పాఠశాలలో ఘనంగా పూలే జయంతి వేడుకలు
- సిద్దిపేట జనవరి 03

సావిత్రి బాయి పూలే 195 వ జయంతి సందర్భంగా సిద్దిపేట మున్సిపాలిటీ 2వ వార్డ్ సర్కాపురం అంబేద్కర్ యువజన సంఘము ఆధ్వర్యంలో జయంతి వేడుకలను పాఠశాలలో విద్యార్థులు తో కలిసి నిర్వహించారు.. ఈ సందర్భంగా వారు మాట్లాడుతూ సావిత్రిబాయి పూలే చేసిన సేవలను గుర్తు చేసుకుంటూ పురుషులతో పాటు సమానంగా స్త్రీల విద్య కోసం, బాలికల విద్య కోసం ఎన్నో అవమానాలను ఎదుర్కొని వారికి బాలికల విద్య అందించినటువంటి గొప్ప సంఘసంస్కర్త సావిత్రిబాయి పూలే అన్నారు.. అనంతరం విద్యార్థిని విద్యార్థులకు



పండ్లను పంపిణీ చేశారు. ఇట్టి కార్యక్రమంలో అంబేద్కర్ సంఘ అధ్యక్షులు మోత్యూర్ శివప్రసాద్, నాయిని నరేష్, చిట్టాల కర్ణాక

ర్, పాఠశాల ప్రధానోపాధ్యాయులు అనిత, ఉపాధ్యాయుని ఉపాధ్యాయులు తదితరులు పాల్గొన్నారు..

చీకట్లను చీల్చిన జ్ఞాన కిరణం సావిత్రిబాయి పూలే

కొమురవెల్లి, జనవరి 3 (సిద్దిపేట పవర్)

కొమురవెల్లి మండలం అయినాపూర్ గ్రామంలో మాత సావిత్రిబాయి పూలే 195 జయంతి వేడుకలు జిల్లా పరిషత్ పాఠశాలలో ఘనంగా నిర్వహించడం జరిగింది ఈ కార్యక్రమానికి సభ అధ్యక్షతన పబ్లిజ్ రాజమౌళి హింసగా ముఖ్య అతిథిగా సాంస్కృతిక సారథి కవి గాయకులు పిన్నింటి రత్నం హాజరయ్యారు. ఈ సందర్భంగా ఆయన మాట్లాడుతూ భారతీయ సంఘ సంస్కర్త, ఉపాధ్యాయుని, రచయిత్రి, నిమ్మ వర్షాల అభ్యున్నతికి కృషి చేసి, కులమత భేదాలకు అతీతంగా సమాజాన్ని ప్రేమించిన ప్రేమస్వరూపిణి. కుల వివక్షతకు, బాల్యవివాహాలకు వ్యతిరేకంగా పోరాటం ధీర మహిళ స్త్రీ ఎదుర్కొంటున్న సామాజిక సమస్యలకు పరిష్కారం చదువు ఒకటే ఆయుధమని ప్రపంచానికి చాటి చెప్పిన మహోన్నత వ్యక్తి సావిత్రి బాయి పూలే అని



తెలిపారు.. తన ఇల్లునే పాఠశాలగా మార్చి మహిళలందరికీ విద్యాబోధన చేశారు, అని కుల వ్యవస్థకు, పితృస్వామ్యానికి వ్యతిరేకంగా, శూద్రుల, అస్పృశ్యుల, మహిళల సకల హక్కుల కోసం పోరాటం చేయటం తమ సామాజిక బాధ్యతగ

విశ్వసించారు. భారత దేశానికి మొట్టమొదటి మహిళా ఉపాధ్యాయురాలు చదువుల తల్లిని కొనియాడారు ఆమె ఆశయ సాధనకు మనమంతా ముందు నడవాలని కోరారు... ఈ కార్యక్రమంలో ఉపాధ్యాయులు విద్యార్థులు పాల్గొన్నారు..

మహిళలకు స్ఫూర్తి సావిత్రిబాయి పూలే జీవితం

సికింద్రాబాద్, జనవరి 03 (సిద్దిపేట పవర్):

మహిళా విద్యకు మార్గదర్శకురాలిగా నిలిచిన సావిత్రిబాయి పూలే 195వ జయంతిని పురస్కరించుకొని సికింద్రాబాద్ లో ఓబీసీ మోర్చారజక సెల్ ఆధ్వర్యంలో కార్యక్రమం నిర్వహించారు. రాష్ట్ర కన్వీనర్ మల్లేశ్వరపు రాజేశ్వరి ఆధ్వర్యంలో జరిగిన ఈ కార్యక్రమంలో మహిళా ఉపాధ్యాయురాలు కృష్ణప్రియ ముఖ్య అతిథిగా పాల్గొని సావిత్రిబాయి పూలే చిత్రపటానికి పూలమాల వేసి నివాళులు అర్పించారు. ఈ సందర్భంగా కృష్ణప్రియ మాట్లాడుతూ, సావిత్రిబాయి పూలే జీవితం యావత్ మహిళా లోకానికి ఆదర్శమని అన్నారు. అక్షరజ్ఞానం లేని స్థితి నుంచి భర్త జ్యోతిరావు పూలే ప్రోత్సాహంతో విద్యాభ్యాసం చేసి భారతదేశ తొలి మహిళా ఉపాధ్యాయురాలిగా చరిత్ర సృష్టించారని పేర్కొన్నారు. కుల వివక్ష, బాల్య వివాహాలు, సతి సహగమనం వంటి దురాచారాల నిర్మూలన కోసం సావిత్రిబాయి పూలే



చేసిన పోరాటం స్ఫూర్తిదాయకమని తెలిపారు. మహిళలపై జరుగుతున్న వివక్షకు విద్యే శాశ్వత పరిష్కారమని నమ్మి, పూణేలో స్వంత ఖర్చులతో 50కి పైగా పాఠశాలలు స్థాపించి మహిళలకు విద్య అందించారని గుర్తు చేశారు. స్త్రీ-పురుష సమానత్వం, అన్ని కులాల మధ్య సమాన

హక్కుల కోసం ఆమె చేసిన కృషి భారతీయ స్త్రీవాద చరిత్రలో చిరస్థాయిగా నిలిచిందని కొనియాడారు. కార్యక్రమంలో పాల్గొన్న వారికి మొక్కలను అందచేశారు. ఈ కార్యక్రమంలో రాజ్యలక్ష్మి, ధనసౌజన్య, శ్రీజ, పార్వతి, జ్యోతి, వాణి తదితరులు పాల్గొన్నారు.

మానవత్వం చాటుకున్న టీచర్ జ్యోతి

- ఇళ్లు కాలిన కుటుంబానికి రూ. 5000/- వేల ఆర్థిక సహాయం అందజేసిన టీచర్ జ్యోతి
- సిద్దిపేట పవర్ గజెట్ నియోజకవర్గం ప్రతినిధి:

మర్నాటి మండలం చేబర్లి గ్రామంలో ఇటీవల గ్యాస్ సిలిండర్ పేలి ఇళ్లు కాలిపోయిన నిరుపేద కుటుంబం దేశమైన మల్లయ్య కుటుంబానికి శనివారం స్థానిక ప్రభుత్వ పాఠశాలలో సావిత్రి బాయి పూలే జయంతి ఉత్సవాలలో భాగంగా టీచర్ జ్యోతి రూ. 5000 వేల రూపాయలు ఆర్థిక సహాయం అందించి భాగస్వామి నిలిచారు. ఈ సందర్భంగా టీచర్ జ్యోతి మాట్లాడుతూ మా నవసేవే మాధవసేవ అని మా వంతు చిరుసహాయంగా నిరుపేద కుటుంబానికి అందగా నిలవడం జరిగిందని ఇంకా ఆర్థికంగా సహాయ



సహకారాలు అందించేవారు వారి కుటుంబానికి అందగా నిలవాలని కోరారు కాగా టీచర్ జ్యోతిలో కొనసాగుతూ నిరుపేద కుటుంబానికి ఆర్థిక సహాయం అందజేసిన టీచర్ జ్యోతిని గ్రామస్థులు అభినందించారు ఈ కార్యక్రమంలో మాజీ జడ్పీటీసీ రామచంద్రం, గ్రామ సర్పంచ్ ర్యాకం యాదగిరి, ఉప సర్పంచ్ శ్రీకాంత్, కా

ర్వదర్శి సిద్దేశ్వర్, ఆత్మ కమిటీ మాజీ డైరెక్టర్ బబ్బారి రాములు గౌడ్, సారధి ఫౌండేషన్ చైర్మన్ గుడాల శేఖర్ గుప్త, మహానీయుల ఉత్సవాల కమిటీ కన్వీనర్ జాలని యాదగిరి, కోకన్వీనర్ కనకరాజు, పాఠశాల ప్రధానోపాధ్యాయులు నర్సింలు, ఉపాధ్యాయ బృందం, విద్యార్థిని విద్యార్థులు తదితరులు పాల్గొన్నారు.

కాంగ్రెస్ ఆధ్వర్యంలో సావిత్రిబాయి పూలే జయంతి..

సికింద్రాబాద్, జనవరి 03 (సిద్దిపేట పవర్):

సావిత్రిబాయి పూలే 195వ జయంతిని పురస్కరించుకొని బస్పిలాల్ పేట కాంగ్రెస్ నాయకులు శనివారం ప్రత్యేక కార్యక్రమాలను నిర్వహించారు. సనత్ సంగర్ నియోజకవర్గం ఇంచార్జ్ డాక్టర్ కోట నిలిమి ఆదేశాల మేరకు కవాడిగూడలోని ఇంగ్లీష్ యూనియన్ హైస్కూల్ ప్రిన్సిపల్ సర్వలత్, మోండా మార్కెట్ లోని ప్రభుత్వ పాఠశాల ప్రిన్సిపల్ నాగజ్యోతి, గుండు ఈశ్వరయ్య హైస్కూల్ ఉపాధ్యాయురాళ్లను శాలువాలతో సన్మానించారు. ఈ సందర్భంగా విద్యార్థి-విద్యార్థినులకు బిస్కెట్లు పంపిణీ చేశారు. ఈ కార్యక్రమంలో సీనియర్ కాంగ్రెస్ నాయకులు వీవీ



నారాయణ, డి.శ్రీనివాస్, శివలాల్, పాండు గౌడ్, రాజేందర్, సీపీ శంకర్, అనిత, భాగ్యమ్మ,

కళిం, మహేశ్, హరి, సునీల్ తదితర కాంగ్రెస్ నాయకులు పాల్గొన్నారు.

డా. సుభాషిణి అడ్వకేట్ సేవలు అభినందనీయం

సికింద్రాబాద్, జనవరి 03 (సిద్దిపేట పవర్):

బార్ కౌన్సిల్ ఆఫ్ తెలంగాణలో మహిళలకు సముచిత ప్రాతినిధ్యం కల్పించేందుకు సుప్రీంకోర్టులో ఇంటర్వెన్ పిటిషన్ దాఖలు చేసి, 64 ఏళ్లుగా మహిళలకు అందని హక్కును సాధించిన ఘనత డాక్టర్ సుభాషిణి అడ్వకేట్ కే దక్కుతుందని జాతీయ యువజన అవార్డు గ్రహీతలు డా. దేశబోయిన సర్పింహులు, కాసుగంటి మహేష్ తెలిపారు. ఈ సందర్భంగా శనివారం డా. సుభాషిణి శాలువాతో సన్మానించారు. న్యాయవాదిగా అనేక మందికి న్యాయం అందేలా ఆమె చేసిన సేవలు ప్రశంసనీయమని పేర్కొన్నారు. గతంలో భారత ప్రభుత్వం డాక్టర్ సుభాషిణి సేవలను గుర్తించి జాతీయ యువజన అవార్డును అందజేసింది అన్నారు. రానున్న బార్ కౌన్సిల్ ఆఫ్ తెలంగాణ ఎన్నికల్లో సభ్యురాలిగా పోటీ చేస్తున్న డా. సుభాషిణిని అత్యధిక మెజార్టీతో గెలిపించాలని న్యాయవాదులను కోరారు.

